

Title : Regarding need to extend the benefits of Seventh National Wage Agreement to the coal workers of Tata Steel.

**(v) Need to extend the benefits of Seventh National Wage Agreement
to the coal workers of Tata Steel.**

श्री चन्द्र शोखर दूबे (धनबाद) : अध्यक्ष महोदय, देश के तत्कालीन प्रधान मंत्री स्वर्गीय श्रीमती इन्दिरा गांधी ने वर्ष 1971-73 में कोयला कर्मियों की दुर्दशा को देखते हुए कोयला का राष्ट्रीयकरण कर श्रमिकों के जीवन स्तर को सुधारने का संकल्प लिया। इसके तहत पूरे देश के कोयला श्रमिक, जिसमें कैंटीय माइन्स में कार्यरत मजदूर भी हैं, के वेतन आदि भुगतान हेतु राष्ट्रीय कोयला वेतन समझौता का प्रावधान किया गया जो प्रत्येक पांच सालों में कोयला प्रबंधन और राष्ट्रीय मान्यता प्राप्त श्रमिक संगठनों के बीच सम्पन्न होता है। अभी हाल में सातवां वेतन समझौता सम्पन्न हुआ है, जिसका लाभ कोल इंडिया में कार्यरत मजदूर को मिल रहा है, परन्तु कैंटीय माइन्स चलाने वाला टाटा स्टील में कार्यरत कोयला मजदूरों के लिए फरवरी 2004 एवं दिसम्बर, 2004 में एक गलत ढंग से सेटलमेंट कर मजदूरों के वेतन तथा अन्य सुविधाओं में तीन हिस्सा का कटौती कर भुगतान किया जा रहा है, जो वेतन समझौता नं० 7 के विपरीत है।

मैं सरकार से मांग करता हूँ कि दोनों सेटलमेंट को अविलम्ब रद्द कराकर टाटा स्टील के कोयला मजदूरों को सातवां वेतन समझौता का लाभ दिलाया जाये, जिसमें समान कार्य के लिए समान वेतन के तहत टाटा के मजदूरों को न्याय मिले।